

**मेरोमाइक्रोफाइनेन्स लघुवित्त वित्तीय संस्था लिमिटेडको
आठौँ वार्षिक साधारण सभाको विवरण तथा निर्णयहरू**

१. वैधानिक सभा :


मेरोमाइक्रोफाइनेन्स लघुवित्त वित्तीय संस्था लि. को मिति २०७७/०९/०६ गते बसेको सञ्चालक समितिको १०४ औं बैठकको निर्णयानुसार कम्पनी ऐन २०६३, बैंक तथा वित्तीय संस्था सम्बन्धी ऐन, २०७३ वित्तीय संस्थाको प्रबन्धपत्र तथा नियमावली बमोजिम संस्थाको आठौँ वार्षिक साधारण सभा सञ्चालक समितिका अध्यक्ष श्री सन्जिव मानन्धरज्यूको अध्यक्षतामा निम्नलिखित मिति, समय तथा स्थानमा निम्न विषयहरू उपर छलफल एवं निर्णय भई देहाय बमोजिम सम्पन्न भयो ।


मिति : २०७७ पुस २८ गते मंगलबार ।
समय : बिहानको ११:०० बजे प्रारम्भ भई १:३० बजे समापन ।
स्थान : होटल वाटर टावर, विदुर -४, बट्टार, नुवाकोटको सभा कक्ष ।

२. उपस्थिति :

(क) सञ्चालकहरूको उपस्थिति :

क्र.सं.	विद्यमान सञ्चालकहरूको नाम	पद	प्रतिनिधित्व	ग्रहण गरेको शेयर कित्ता
१	श्री सन्जिव मानन्धर	अध्यक्ष	प्राइम कमर्सियल बैंक लि., कमलपोखरी, काठमाडौं	५९८५९८
२	श्री कल्याण बिक्रम पाण्डे	सञ्चालक	ग्लोबल आइएमई बैंक लि., कमलादी, काठमाडौं	११९७१९६
३	श्री राजा अर्याल	सञ्चालक	ग्लोबल आइएमई बैंक लि., कमलादी, काठमाडौं	
४	श्री सजना मानन्धर	सञ्चालक	कुमारी बैंक लि., नक्साल, काठमाडौं	५९८५९८
५	श्री ज्ञानुकृष्ण अधिकारी	सञ्चालक	सर्वसाधारण समूह	२६०
६	श्री बट्टी प्रसाद पुडासैनी	सञ्चालक	सर्वसाधारण समूह	४४०
७	श्री सुमित बाबु खत्री	सञ्चालक	स्वतन्त्र	०







(ख) अन्य पदाधिकारी एवं पर्यवेक्षकको उपस्थिति :

क्र.सं.	अन्य पदाधिकारी एवं पर्यवेक्षकको नाम	पद	प्रतिनिधित्व
१	श्री रामहरि दाहाल	प्रमुख कार्यकारी अधिकृत/कम्पनी सचिव	मेरोमाइक्रोफाइनेन्स लघुवित्त वित्तीय संस्था लि., बटार, नुवाकोट
२	श्री नबराज दाहाल	नायव प्रमुख कार्यकारी अधिकृत	मेरोमाइक्रोफाइनेन्स लघुवित्त वित्तीय संस्था लि., बटार, नुवाकोट

(ग) शेयरधनीहरूको उपस्थिति विवरण :

वित्तीय संस्थाको कूल शेयरधनी संख्या यस प्रकार रहेको छ ।

संस्थापक शेयरधनीको संख्या : ९ (नौ)

सर्वसाधारण शेयरधनीको संख्या : ४५,५८७ (पैंतालिस हजार पाँच सय सतासी) रहेकोमा सभामा निम्न बमोजिम उपस्थिति रह्यो ।

विक्री भएको कूल शेयर संख्या	शेयर संख्या (संस्थापक समूह)	शेयर संख्या (सर्वसाधारण समूह)	संस्थापक समूह उपस्थित संख्या	सर्वसाधारण समूह उपस्थित संख्या	जम्मा
८५,५९,४००	५९,३४,६७२	२६,१६,७२८	९	६९	७०

३. सभाको वैधानिकता :

(क) सभाको बारेमा सार्वजनिक सूचना :

कम्पनी ऐन २०६३ को दफा ६७(२) र कम्पनीको नियमावलीको नियम ४(३) बमोजिम सभा हुने मिति, स्थान, समय र छलफलको विषयको सूचना शेयरधनी महानुभावहरूको जानकारीको लागि मिति: २०७७ पुस ७ गते र १५ गते राष्ट्रिय दैनिक पत्रिका “कारोबार” मा प्रकाशित गरिएको र मिति २०७७/०९/१६ गतेसम्म कम्पनीको शेयरधनी दर्ता पुस्तिकामा कायम रहेका शेयरधनी महानुभावहरूलाई आ.व. २०७६/७७ को वार्षिक प्रतिवेदनका साथ सभाको सूचना, सभाको प्रवेशपत्र तथा प्रोक्सी फारामहरू यस संस्थाको Website माफत सार्वजनिक गरिसकिएको ब्यहोरा कम्पनी सचिव श्री रामहरि दाहालबाट जानकारी गराइयो ।

(ख) गणपूरक संख्या :







यस साधारण सभा प्रयोजनको लागि कम्पनीको शेयरधनी दर्ता पुस्तिका मिति २०७७ पुस १६ मा कायम शेयरधनीहरू तथा उनीहरूले लिएको शेयरको विवरण यस प्रकार रहेको थियो ।

क्र.सं.	शेयरधनी	शेयरधनी संख्या	शेयर कित्ता	कैफियत
१	संस्थापक शेयरधनीहरू	९	५९,३४,६७२	
२	सर्वसाधारण शेयरधनीहरू	४५,५८७	२६,१६,७२८	
	जम्मा	४५,५९६	८५,५१,४००	

कम्पनी ऐन २०६३ को दफा ७३(२) बमोजिम आवश्यक गणपूरक संख्या (कम्पनीको शेयरधनीहरू स्वयं वा प्रतिनिधि मार्फत भएको उपस्थिति एवं उपस्थित शेयरधनीहरूले ग्रहण गरेको साधारण शेयरहरूको संख्या) देहाय बमोजिम रहेको ब्यहोरा कम्पनी सचिव श्री रामहरि दाहालबाट अवगत भयो र उपस्थित शेयरधनीहरूले उपरोक्त ब्यहोरा जानकारी लिँदै सभा कानून बमोजिम बोलाइएको हुँदा पूर्वसूचित प्रस्तावहरूमा छलफल गर्न मञ्जुर गर्नुभयो ।

बिक्री भएको कूल शेयर संख्या	शेयर संख्या (संस्थापक समूह)	शेयर संख्या (सर्वसाधारण समूह)	संस्थापक समूह उपस्थित संख्या	सर्वसाधारण समूह उपस्थित संख्या	जम्मा	उपस्थिति प्रतिशत
८५,५१,४००	५९,३४,६७२	२६,१६,७२८	५९,३४,६७२	३१,५०४	५९,६६,१७६	६९.७७

४. सभामा प्रस्तुत छलफलका विषयहरू :

शेयरधनीहरूको जानकारीका लागि कम्पनीले प्रकाशन गरेको सूचना र कम्पनीले शेयरधनीहरूलाई वितरण गरेको आफ्नो वार्षिक प्रतिवेदनमा उल्लेख गरिएबमोजिम यस वार्षिक साधारण सभामा छलफलका विषयहरू देहायबमोजिम रहेका थिए ।

(क) सामान्य प्रस्तावहरू

१. सञ्चालक समितिको तर्फबाट अध्यक्षज्यूले पेश गर्नुहुने आर्थिक वर्ष २०७६/७७ को वार्षिक प्रतिवेदन छलफल गरी पारित गर्ने ।
२. लेखापरीक्षकको प्रतिवेदन सहितको २०७७ आषाढ मसान्तको वासलात तथा मिति २०७६ श्रावण १ देखि २०७७ आषाढ मसान्तसम्मको नाफा/नोक्सान हिसाब र सोही अवधिको नगद प्रवाह विवरण लगायतका वित्तीय विवरणहरू छलफल गरी पारित गर्ने ।



३. लेखापरीक्षण समितिको सिफारिस बमोजिम आर्थिक वर्ष २०७७/७८ का लागि लेखापरीक्षकको नियुक्ति गर्ने र निजको पारिश्रमिक निर्धारण गर्ने । (हाल बहालवाला लेखापरीक्षक श्री एस एण्ड एस एसोसियट्स पुनः नियुक्तिका लागि योग्य हुनुहुन्छ ।)
४. सञ्चालक समितिले प्रस्ताव गरेबमोजिम २०७७ आषाढ मसान्तमा कायम रहेको चुक्ता पूँजीको ०.८९१६ प्रतिशतले हुन आउने नगद लाभांश रु. ७६,२४,२१०/५३ (अक्षरेपी छयहत्तर लाख चौबीस हजार दुई सय दश र पैसा त्रिपन्न मात्र), बोनस शेयरको कर प्रयोजनका लागि दिने प्रस्तावमाथि छलफल गरी पारित गर्ने ।
५. सर्वसाधारण शेयरधनीहरूको तर्फबाट सञ्चालक समितिमा प्रतिनिधित्व गर्ने २ जना सञ्चालकको निर्वाचन गर्ने ।

(ख) विशेष प्रस्तावहरू

१. सञ्चालक समितिबाट पारित भएबमोजिम २०७७ आषाढ मसान्तमा कायम रहेको चुक्ता पूँजीको १६.९३९९ प्रतिशतले हुन आउने रकम रु. १४,४८,६०,०००/- (अक्षरेपी चौध करोड अठचालीस लाख साठी हजार मात्र) बराबरको बोनस शेयर जारी गर्ने ।
२. वित्तीय संस्थाको प्रबन्धपत्रको दफा २, ६ (क), (ख) र (ग) तथा नियमावलीको नियम २ मा आवश्यक संशोधन गर्ने सम्बन्धी विशेष प्रस्तावमा छलफल गरी पारित गर्ने र प्रस्तावित संशोधनमा नियमनकारी निकायहरूबाट कुनै फेरबदल वा संशोधन वा परिमार्जनका लागि निर्देशन वा सुझाव आएमा सोहीबमोजिम गर्न/गराउन सञ्चालक समितिलाई अख्तियारी दिने सम्बन्धमा ।

(ग) विविध ।

५. सभाको सभापतित्व तथा उद्घाटन :

यस वार्षिक साधारण सभा सञ्चालनका लागि वैधानिक आवश्यकता पूरा भएकोले कम्पनी ऐन २०६३ को दफा ७४ (१) र कम्पनीको नियमावलीमा भएको व्यवस्था अनुसार कम्पनीको सञ्चालक समितिका अध्यक्ष श्री सन्जिव मानन्धरज्यूलाई सभाको सभापतित्व गर्न अनुरोध गरियो र त्यसै अनुरूप उहाँले सभाको सभापतित्व गर्नु भयो । तत्पश्चात् सभापति महोदयले पानसमा बत्ती बाली सभाको उद्घाटन गर्दै सभाको कार्यक्रम अघि बढाउनुभयो ।

६. स्वागत मन्तव्य :

सभापतिज्यूको अनुमति लिई संस्थाका कम्पनी सचिव श्री रामहरि दाहालले सभामा उपस्थित सञ्चालक समितिका सदस्य, शेयरधनी महानुभावहरू एवं अन्य आमन्त्रित महानुभावहरूलाई हार्दिक स्वागत गर्नुभयो ।





७. आठौं वार्षिक प्रतिवेदन प्रस्तुत :

सभाको कामकारवाही शुरु गर्ने क्रममा सञ्चालक समितिका तर्फबाट अध्यक्ष श्री सन्जिव मानन्धरज्यूले शेयरधनीहरूलाई सम्बोधन तथा स्वागत गर्दै सञ्चालक समितिको वार्षिक प्रतिवेदन पढेर सुनाउनुभयो । त्यसपछि लेखापरीक्षकको प्रतिवेदन सहितको २०७७ आषाढ मसान्तको वासलात तथा मिति २०७६ श्रावण १ देखि २०७७ आषाढ मसान्तसम्मको नाफा/नोक्सान हिसाब र सोही अवधिको नगद प्रवाह विवरण साधारण सभा समक्ष छलफल तथा निर्णयको रूपमा पारित गर्नका लागि प्रस्तुत गर्नुभयो । आ.व. २०७६/७७ मा संस्थाले गरेको प्रगति तथा आ.व. २०७७/७८ को भावी योजना तथा अन्य कार्यक्रमहरूका बारेमा विवरणहरू प्रस्तुत गर्नुभयो । त्यसका साथै अन्त्यमा धन्यवाद ज्ञापन गर्नुहुँदै शेयरधनीहरूको तर्फबाट कुनै जिज्ञासा तथा प्रतिक्रिया भए ब्यक्त गर्नका लागि समय प्रदान गर्नुभयो ।

८. साधारण सभामा उठेका जिज्ञासा एवं प्रत्युत्तर :

(क) सर्वसाधारण शेयरधनी गिता ढकालले अध्यक्षज्यूले प्रतिवेदनमा यस वित्तीय संस्था प्रगतिमा खुसी ब्यक्त गर्दै थप प्रगतिको कामना ब्यक्त गर्नु भयो ।

(ख) संस्थापक शेयरधनी सिटिजन्स बैंक इन्टरनेसनल लि. का प्रतिनिधि श्री कृष्ण प्रसाद धितालले संस्थाको स्थापनाको छोटो समयमानै रु. १ अर्ब पूँजी पुर्‍याउन सफल भएको हार्दिक बधाई दिनु भयो ।

शेयरधनीका प्रतिनिधिहरूले राख्नुभएको जिज्ञासा र सुझावका सम्बन्धमा सभाका सभापतिले देहाय बमोजिमको जवाफ दिनुभयो ।

(क) अध्यक्षज्यूले सर्वसाधारण शेयरधनी गिता ढकाललाई धन्यवाद दिँदै थप प्रगति हुने विश्वास दिलाउनु भयो ।

(ख) संस्थाको पूँजीमा खुशी व्यक्त गर्ने संस्थापक शेयरधनीलाई धन्यवाद दिँदै यस वित्तीय संस्थाको सबल र दीगो सञ्चालनका लागि पूँजी अपरिहार्य भएकाले आगामी दिनमा पूँजी बढाउनकै लागि अधिकृत पूँजी बढाईएको ब्यहोरा जानकारी दिनुभयो ।

शेयरधनीका प्रतिनिधिहरूले राख्नुभएको जिज्ञासा र सुझावका सम्बन्धमा सभाका अध्यक्षज्यूले जवाफ दिनुभएपछि छलफलको क्रम समाप्त भएको कम्पनी सचिवले सभामा जानकारी गराउनुभयो ।

९. सभाका निर्णयहरू :

आजको सभामा शेयरधनी महानुभावहरूले दिनुभएको अमूल्य सुझाव, सल्लाहलाई संस्थाले उच्च प्राथमिकतामा राखी कार्यान्वयन गर्दै जाने प्रतिबद्धता व्यक्त गर्दै आजको सभामा प्रस्तुत पूर्वसूचित



प्रस्तावहरूलाई क्रमशः पारित गरिदिन अध्यक्षज्यूले अनुरोध गर्नुभयो । सबै प्रस्तावहरू उपर सभाका शेयरधनीहरूको सर्वसम्मति निर्णयबाट देहाय बमोजिम पारित गरियो ।

(क) सामान्य प्रस्तावहरू

१. सञ्चालक समितिको तर्फबाट अध्यक्षज्यूले पेश गर्नुहुने आर्थिक वर्ष २०७६/७७ को वार्षिक प्रतिवेदन सर्वसम्मतिले पारित गरियो ।

२. लेखापरीक्षकको प्रतिवेदन सहितको २०७७ आषाढ मसान्तको वासलात तथा मिति २०७६ श्रावण १ देखि २०७७ आषाढ मसान्तसम्मको नाफा/नोक्सान हिसाब र सोही अवधिको नगद प्रवाह विवरण लगायतका वित्तीय विवरणहरू सर्वसम्मतिले पारित गरियो ।

३. आ.व. २०७७/७८ को लागि लेखापरीक्षक नियुक्ति गर्ने तथा निजको पारिश्रमिक तोक्ने सम्बन्धमा लेखापरीक्षण समितिबाट सिफारिस भए बमोजिम श्री एस एण्ड एस एसोसियट्स (श्री सुधिर शर्मा) लाई नियुक्त गर्ने र निजलाई वैधानिक लेखापरीक्षण, कर लेखापरीक्षण, लडफर्म लेखापरीक्षण र प्रमाणिकरणका शुल्कको पारिश्रमिक स्वरूप रु. ५,१७,५००/- (अक्षरेपी पाँच लाख सत्र हजार पाँच सय मात्र) कर सहित प्रदान गर्ने सर्वसम्मतिले पारित गरियो ।

४. सञ्चालक समितिले प्रस्ताव गरेबमोजिम २०७७ आषाढ मसान्तमा कायम रहेको चुक्ता पूँजीको ०.८९१६ प्रतिशतले हुन आउने नगद लाभांश रु. ७६,२४,२१०/५३ (अक्षरेपी छयहत्तर लाख चौबीस हजार दुई सय दश र पैसा त्रिपन्न मात्र), बोनस शेयरको कर प्रयोजनका लागि दिने प्रस्ताव सर्वसम्मतिले पारित गरियो ।

५. सर्वसाधारण शेयरधनीहरूको तर्फबाट सञ्चालक समितिमा प्रतिनिधित्व गर्ने २ जना सञ्चालकको निर्वाचन गर्ने प्रयोजनका लागि निर्वाचन कार्यक्रम अनुसार श्री ज्ञानुकृष्ण अधिकारी र श्री बन्नी प्रसाद पुडासैनी सञ्चालकमा निर्विरोध निर्वाचित भएको ब्यहोरा निर्वाचन अधिकृतबाट जानकारी भयो ।

(ख) विशेष प्रस्तावहरू

१. सञ्चालक समितिबाट पारित भए बमोजिम २०७७ आषाढ मसान्तमा कायम रहेको चुक्ता पूँजीको १६.९३९९ प्रतिशतले हुन आउने रकम रकम रु. १४,४८,६०,०००/- (अक्षरेपी चौध करोड अठ्चालीस लाख साठी हजार मात्र) बराबरको बोनस शेयर जारी गर्ने प्रस्ताव सर्वसम्मतिले पारित गरियो ।


२. वित्तीय संस्थाको प्रबन्धपत्रको दफा २, ६ (क), (ख) र (ग) तथा नियमावलीको नियम २ मा आवश्यक संशोधन गर्ने सम्बन्धी विशेष प्रस्तावमा छलफल गरी पारित गर्ने र प्रस्तावित संशोधनमा नियमनकारी निकायहरूबाट कुनै फेरबदल वा संशोधन वा परिमार्जनका लागि निर्देशन वा सुझाव आएमा सोहीबमोजिम गर्न/गराउन सञ्चालक समितिलाई अख्तियारी दिने निर्णय गरियो ।



तपसिल :

प्रबन्धपत्रको प्रस्तावित संशोधनको तीन महले विवरण

साविक	प्रस्तावित संशोधन	कारण
२. वित्तीय संस्थाको रजिष्टर्ड (केन्द्रीय) कार्यालय रहने ठेगाना : (१) यस वित्तीय संस्थाको रजिष्टर्ड (केन्द्रीय) कार्यालय नुवाकोट जिल्ला, विदुर नगरपालिका, वडा नं. ४ मा रहनेछ ।	२. वित्तीय संस्थाको रजिष्टर्ड (केन्द्रीय) कार्यालय रहने ठेगाना : (१) यस वित्तीय संस्थाको रजिष्टर्ड (केन्द्रीय) कार्यालय नुवाकोट जिल्ला, विदुर नगरपालिका, वडा नं. ४ मा रहनेछ । साथै यस वित्तीय संस्थाको कर्पोरेट कार्यालय काठमाण्डौ जिल्ला, नार्गजुन नगरपालिका वडा नं. ४ मा रहनेछ ।	संस्थाको कर्पोरेट कार्यालय स्थापना गर्नका लागि
६. वित्तीय संस्थाको पूँजीको संरचना : यस वित्तीय संस्थाको पूँजीको संरचना देहाय बमोजिम हुनेछ :- (क) वित्तीय संस्थाको अधिकृत पूँजी रु. १,००,००,००,०००/- (अक्षरेपी एक अर्ब) हुनेछ । सो पूँजीलाई प्रति शेयर रु. १००/- दरका १,००,००,००० (एक करोड) थान साधारण शेयरमा विभाजन गरिएको छ । (ख) वित्तीय संस्थाको जारी पूँजी रु. ८५,५१,४०,०००/- (अक्षरेपी पचासी करोड एकाउन्न लाख चालिस हजार मात्र) हुनेछ । सो पूँजीलाई प्रति शेयर रु. १००/- दरका ८५,५१,४०० (पचासी लाख एकाउन्न हजार चार सय) थान साधारण शेयरमा विभाजन गरिएको छ । (ग) वित्तीय संस्थाको चुक्ता पूँजी रु. ८५,५१,४०,०००/- (अक्षरेपी पचासी करोड एकाउन्न लाख चालिस हजार मात्र) हुनेछ ।	६. वित्तीय संस्थाको पूँजीको संरचना : यस वित्तीय संस्थाको पूँजीको संरचना देहाय बमोजिम हुनेछ :- (क) वित्तीय संस्थाको अधिकृत पूँजी रु. २,००,००,००,०००/- (अक्षरेपी दुई अर्ब मात्र) हुनेछ । सो पूँजीलाई प्रति शेयर रु. १००/- दरका २,००,००,००० (दुई करोड) थान साधारण शेयरमा विभाजन गरिएको छ । (ख) वित्तीय संस्थाको जारी पूँजी रु. १,००,००,००,०००/- (अक्षरेपी एक अर्ब मात्र) हुनेछ । सो पूँजीलाई प्रति शेयर रु. १००/- दरका १,००,००,००० (एक करोड) थान साधारण शेयरमा विभाजन गरिएको छ । (ग) वित्तीय संस्थाको चुक्ता पूँजी रु. १,००,००,००,०००/- (अक्षरेपी एक अर्ब मात्र) हुनेछ ।	संस्थाको अधिकृत पूँजी बढाउन आवश्यक भएकाले । संस्थाले १६.९३९९ प्रतिशतले हुन आउने रकम रु. १४,४८,६०,०००/- (अक्षरेपी चौध करोड अठचालिस लाख साठी हजार मात्र) बराबरको बोनस शेयर जारी गरी चुक्ता पूँजी बृद्धि गर्न प्रस्ताव गरिएकाले ।



नियमावलीको प्रस्तावित संशोधनको तीन महले विवरण

साविक	प्रस्तावित संशोधन	कारण
२. वित्तीय संस्थाको रजिष्टर्ड (केन्द्रीय) कार्यालय : यस वित्तीय संस्थाको रजिष्टर्ड (केन्द्रीय) कार्यालय नुवाकोट जिल्ला, विदुर नगरपालिका, वडा नं. ४ मा रहनेछ । नेपाल राष्ट्र बैंकको स्वीकृति लिई आवश्यकता अनुसार शाखा, उपशाखा वा अन्य कार्यालय खोली कारोबार गर्न सकिनेछ ।	२. वित्तीय संस्थाको रजिष्टर्ड (केन्द्रीय) कार्यालय : यस वित्तीय संस्थाको रजिष्टर्ड (केन्द्रीय) कार्यालय नुवाकोट जिल्ला, विदुर नगरपालिका, वडा नं. ४ मा रहनेछ । साथै यस वित्तीय संस्थाको कर्पोरेट कार्यालय काठमाण्डौ जिल्ला, नार्गजुन नगरपालिका वडा नं. ४ मा रहनेछ । नेपाल राष्ट्र बैंकको स्वीकृति लिई आवश्यकता अनुसार शाखा, उपशाखा वा अन्य कार्यालय खोली कारोबार गर्न सकिनेछ ।	संस्थाको कर्पोरेट कार्यालय स्थापना गर्नका लागि

(ग) विविध


विविध अन्तर्गत वित्तीय संस्थाले संघीय सरकारद्वारा स्थापना भएको कोरोना कोषमा रु. १,५९,१७५/- (अक्षरेपी एक लाख उनन्साठी हजार एक सय पचहत्तर मात्र) संस्थाको तर्फबाट चन्दा प्रदान गरेकाले सो खर्च अनुमोदन गर्ने निर्णय गरियो । साथै यस आठौं वार्षिक साधारण सभाको निर्णयको आधिकारिकताका लागि सञ्चालक समितिका अध्यक्ष र कम्पनी सचिवले हस्ताक्षर गर्ने निर्णय समेत गरियो ।

१०. धन्यवाद ज्ञापन :

यस संस्थाको सञ्चालनमा सहयोग गर्ने श्री नेपाल राष्ट्र बैंक, कम्पनी रजिष्ट्रारको कार्यालय लगायत विभिन्न संघ-संस्था तथा व्यक्तिहरूलाई धन्यवाद दिने निर्णय गरियो । साथै यस संस्थाको सञ्चालक समितिको सदस्यका हैसियतले आफ्नो कार्यकालमा अतुलनीय योगदान पुऱ्याउनु हुने सम्पूर्ण सदस्य महानुभावहरूलाई समेत धन्यवाद सहित आभार प्रकट गर्ने निर्णय गरियो ।

११. कम्पनी सचिव श्री रामहरि दाहालले आजको यस आठौं वार्षिक साधारण सभामा समावेश विषयसूची अन्तर्गतका सम्पूर्ण विषयहरू समाप्त भएको ब्यहोरा जानकारी गराउनु हुँदै आजको यस साधारण सभा समापन गरिदिनको लागि अध्यक्ष एवं सभापतिज्यूलाई अनुरोध गर्नुभयो ।


१२. विषयसूचीमा रहेका सम्पूर्ण कार्यक्रमहरू समाप्त भएको जानकारी प्राप्त भएपश्चात् अध्यक्षज्यूले सभामा उपस्थित सम्पूर्ण शेयरधनी महानुभावहरूलाई उहाँहरूको अमूल्य सुझाव तथा सल्लाहको लागि हार्दिक धन्यवाद दिनुभयो । त्यसैगरी आजको यस आठौं वार्षिक साधारण सभा शान्ति एवं







सौहार्दपूर्ण वातावरणमा सरल किसिमबाट सम्पन्न गर्न सहयोग पुर्याउने श्री नेपाल राष्ट्र बैंक, कम्पनी रजिष्ट्रारको कार्यालय, लेखापरीक्षक, विभिन्न संघ-संस्थाका प्रतिनिधिहरू, पत्रकार महानुभावहरू, बैंकका सञ्चालकहरू र सम्पूर्ण कर्मचारीहरू लगायत यस सभाहल उष्णबन्ध गराई सहयोग गर्ने होटल वाटर टावर, बिदुर -४, बट्टार, नुवाकोटलाई हार्दिक धन्यवाद ज्ञापन गर्दै यस आठौं वार्षिक साधारण सभा विसर्जन भएको घोषणा गर्नु भयो ।

 १६।८।

श्री रामहरि दाहाल
कम्पनी सचिव





श्री सन्जिव मानन्धर
अध्यक्ष

सभा सम्पन्न मिति : २०७७ पुस २८ गते मंगलबार तदनुसार जनवरी १२, २०२१ ।